

सुविचार

ज्याला आपल्या पापांचा पश्चात्ताप झालेला असतो तो जवळजवळ निष्पापच समजावा. - सिनेका

apalavidarbhlivenews@gmail.com

मुख्य संपादक : देविदास खनपटे मो. 9767233034

■ बुलडाणा ■ वाशिम ■ यवतमाळ ■ अमरावती ■ वर्धा ■ नागपूर ■ गोंदिया ■ भंडारा ■ चंद्रपूर ■ गडचिरोली ■ छत्रपती संभाजीनगर ■ मुंबई

■ दैनिक ■ बुलडाणा ■ वर्ष 04 ■ अंक 111 ■ गुरुवार, दि. 27 नोव्हेंबर 2025 ■ पाने 4 ■ किंमत रु. 2 ■ RNI.NO.MAHMAR/2023/88006


दैनिक

आपला विदर्भ



अमिताभ बच्चन यांच्याशी लग्न झाल्यानंतरही ज्या बच्चनला परसत होते धर्मेद्र, शोलेमधे बसतीची भूमिका करायची होती इच्छा....

अनिल पान



नवी दिल्लीतील संविधान भवनाच्या सेंट्रल हॉलमध्ये संविधान दिन समारंभात सहभागी होताना पंतप्रधान नरेंद्र मोदी.


शेअर मार्केटमधून पैसे दुप्पट करून देण्याचे अमिष, लाखो रुपयांची फसवणूक, मुंबई पोलिसांची मोठी कारवाई



मुंबई/प्रतिनिधी : शेअर मार्केटमध्ये पैसे दुप्पट करून देण्याचे अमिष दाखवून मोठ्या संख्येमध्ये नागरिकांची फसवणूक करण्यात आली आहे. या प्रकरणी मुंबईच्या ओशिवरा पोलिसांनी मोठी कारवाई केली आहे. ओशिवरा पोलिसांनी या प्रकरणी फसवणूक करणाऱ्या चार आरोपींच्या टोळीला अटक केली आहे. आरोपींना पैसे दुप्पट करण्याचे अमिष दाखवून अनेकांची लाखो रुपयांची फसवणूक केल्याचे प्रकरण समोर आले आहे.

मुंबईच्या ओशिवरा पोलिसांनी शेअर मार्केटमध्ये पैसा दुप्पट करून देण्याचे अमिष दाखवून मुंबईकरांची लूट करणारी टोळीला अटक केली आहे. या टोळीकडून जोगेश्वरी पश्चिम ओशिवरा परिसरात राहणारा एका व्यक्तीला ट्रेडिंग च्या नावाने ५ लाख ७२ हजार रुपयांची ऑनलाइन फसवणूक करण्यात आली होती. फियादी राजू छिब्रे यांना अनोळखी व्यक्तीने फोन करून ट्रेडिंगमध्ये गुंतवणूक करा, पैसा डबल करून देतो असे सांगून रक्कम उकळली होती. तांत्रिक तपासात संशयितांचे लोकेशन धारावी परिसरात आढळल्याने पोलिसांनी मोहम्मद अकील शेख याला ताब्यात घेतले आहे. त्याच्या माहितीवरून विजयकुमार पटेल, राजेंद्र विधाते आणि अक्षय कणसे यांनाही अटक करण्यात आली आहे. आरोपी वेगवेगळ्या नावाने बोगस बँक खाती उघडून त्याद्वारे फसवणूक करत असल्याचे उघड झाले आहे. अटक केलेल्या चौघांना न्यायालयाने २८ नोव्हेंबरपर्यंत पोलीस कोठडी सुनावली असून पुढील तपास सुरू आहे.

आय.सी.यू.? पोरा, रुग्णालयाच्या ज्या रुमचा खर्च भरताना रुग्णाचे कुटूंब आजारी पडते त्यास आय.सी.यू.म्हणतात!



वाळू माफियांवर 'सर्जिकल स्ट्राईक'

अवैध वाहतूक करणाऱ्या वाहनांचा परवाना जागेवरच रद्द होणार

दैनिक आपला विदर्भ

मुंबई/प्रतिनिधी : गौण खनिजांची वाहतूक करताना सापडलेल्या वाहनांचा परवाना (परमिट) थेट निलंबित किंवा रद्द करण्याची धडक कारवाई आता करण्यात येणार आहे.

राज्यातील वाळू व इतर गौण खनिजांचे अवैध उत्खनन आणि वाहतूक रोखण्यासाठी महसूलमंत्री चंद्रशेखर बावनकुळे यांनी राज्य परिवहन प्राधिकरणाच्या निदेशानुसार अत्यंत कठोर निर्णय घेतला. महसूल विभागाने यासंदर्भातील परिपत्रक जारी केले.

राज्यात मोठ्या प्रमाणावर होणाऱ्या वाळू आणि इतर गौण खनिजांच्या चोरीमुळे शासनाच्या महसूलाची आणि पर्यावरणाची मोठी हानी तर होतेच, सोबतच या अवैध व्यवसायातून गुन्हेगारी वाढत असून, कारवाईसाठी जाणाऱ्या शासकीय अधिकारी व कर्मचाऱ्यांच्या जिवाला धोका निर्माण झाल्याच्या घटना समोर आल्या आहेत. या पार्श्वभूमीवर महसूल मंत्र्यांनी दिलेल्या आदेशानुसार, अवैध



संग्रहीत



वाहतुकीला आळा घालण्यासाठी परिवहन विभागाच्या मदतीने आता कडक धोरण अवलंबण्यात आले आहे.

अशी होणार कारवाई (तीन टप्प्यांत शिक्षा)

* राज्य परिवहन प्राधिकरणाने निश्चित केलेल्या नवीन निर्देशानुसार, अवैध उत्खनन व वाहतूक करणाऱ्या वाहनांवर मोटार वाहन अधिनियम, १९८८ च्या कलम ८६ अंतर्गत खालीलप्रमाणे कारवाई करण्याचे निर्देश देण्यात आले आहेत:

पहिला गुन्हा : ३० दिवसांसाठी परवाना (परमिट) निलंबित करणे आणि वाहन अटकावून ठेवणे.

>>पान २

अनेकजण आमच्या संपर्कात, गेलेले लोक परत येतील, शिवसेना ठाकरे गटाच्या नेत्याचे मोठे वक्तव्य

मुंबई/प्रतिनिधी : जे लोक आपल्याला सोडून गेलेत त्यातील अनेकजण संपर्कात आहेत. गेलेले लोक परत येतील असं वक्तव्य शिवसेना ठाकरे गटाचे नेते सचिन अहिर यांनी केलं. गेले ते गेले पण आपल्यासोबत जे आहेत, त्यांना सोबत घेऊन लढायचं आहे. सचिन अहिर पुण्यात आले होते. यावेळी त्यांनी बोलताना सरकारवर टीका केली.

पुणे शहरातील सव्वा तीन लाख मतदार दुबार आहेत. मतदार याद्या जाणून बुजून फोडल्या गेल्या आहेत. गणेश मंडळावरील सरकारने नोटिसा मागे घेतल्या पाहिजे असेही अहिर म्हणाले. मुंदवा जमीन घोटाळा प्रकरणाची चौकशी झाली पाहिजे असेही अहिर म्हणाले. मुख्यमंत्र्यांकडून सरसकट क्लीन चिट दिली जात आहे.

न्यायालयाने उज्वला थिटेंचा अपील अर्ज फेटाळला; अनगर नगराध्यक्षपदाची निवड बिनविरोधच

सोलापूर/प्रतिनिधी

जिल्ह्यातील अनगर नगरपंचायत नगराध्यक्षपदाची निवडणूक बिनविरोध झाल्यानंतर राष्ट्रवादी काँग्रेसच्या उमेदवार उज्वला थिटे यांनी सोलापूर सत्र न्यायालयात धाव घेतली होती. आपल्या उमेदवारीचा अर्ज बाद केल्यानंतर त्यांच्या अर्जावरील अपील संदर्भातील सर्व बाजूचे युक्तिवाद आज न्यायालयात पूर्ण झाले आहेत. न्यायाधीशानी दोन्ही बाजूचा युक्तिवाद ऐकून घेतल्यानंतर उज्वला थिटे यांचा अपील अर्ज फेटाळला आहे. जिल्हा न्यायाधीश प्रशांत राजवैद्य यांनी उज्वला थिटे यांची अपील फेटाळत निवडणूक निर्णय अधिकाऱ्यांनी दिलेला निर्णय



कायम ठेवला. दरम्यान, उमेदवारी अर्जावरील सही खोडण्यात आल्याचा आरोप याचिकाकर्त्याने केला होता. मात्र, जर सही खोडली असा तुमचा आरोप असेल तर उमेदवाराने पोलिसांत तक्रार दाखल करायला पाहिजे, असा युक्तिवाद

इथे सरकारी वकिलांकडून करण्यात आला.

जिल्हा न्यायाधीश प्रशांत राजवैद्य यांच्या कोर्टासमोर उज्वला थिटे, प्राजक्ता पाटील आणि सरकार पक्षाच्यावातीने तिन्ही वकिलांचे युक्तिवाद पूर्ण झाले. आज सकाळपासून या प्रकरणावर युक्तिवाद सुरू होता. जवळपास ४ तास युक्तिवाद ऐकल्यानंतर न्यायाधीशनी याप्रकरणी निकाल दिला. त्यामुळे, गेल्या ८ दिवसांपासून अनगर नगरपालिकेवरील नगराध्यक्षपदाच्या उमेदवार प्राजक्ता पाटील यांच्या बिनविरोध निवडीवर कोर्टाची टांगती तलवार होती. मात्र, आता

>>पान २

राज्यात २ हजार ७७८ शेतकरी सुविधा केंद्रांची होणार उभारणी

दैनिक आपला विदर्भ

पुणे/प्रतिनिधी : राज्य सरकारच्या कृषी समृद्धी योजनेतर्गत राज्यात पाच हजार कोटी रुपये अनुदान देऊन विविध योजना राबविण्यात येणार आहेत. त्यातून सुमारे २ हजार ७७८ जिल्हानिहाय शेतकरी सुविधा केंद्रे गाव पातळीवर लवकरच स्थापन करण्यात येत आहेत. योजनेअंतर्गत निधी उपलब्धता झाल्यानंतर शेतकरी उत्पादक संस्थांना कामासाठी पूर्वसंमती देण्यात यावी, असेही त्यांनी स्पष्ट केले आहे.

शेती उत्पादन वाढीसाठी राज्यातील शेतकरी, शेतकरी उत्पादक कंपनी, शेतकरी गटांच्या सहभागातून शेतीसाठी उपयुक्त संसाधनांचा पुरवठा



करणे व सर्व सुविधा एकाच ठिकाणी गाव पातळीवर शेतकऱ्यांना देणे हे या योजनेचे उद्देश आहेत. योजनेत जिल्ह्यांतर्गत तालुकानिहाय बदल करणाऱ्या अधिकार हे जिल्हास्तरीय समितीस तर विभागाच्या लक्षांकाच्या अधिन राहून विभागांतर्गत जिल्ह्यामधील लक्षांकामध्ये बदल करण्याचे अधिकार हे विभागीय कृषी सहसंचालकांना दिले आहेत. योजनेसाठी प्राप्त अर्जांमधून लक्षांकांच्या अधीन राहून शेतकरी उत्पादक संस्थांची निवड करावी,


महापालिका मतदार याद्यांतील घोळ समोर, सूचना व हरकतीला मुदतवाढ

दैनिक आपला विदर्भ

मुंबई/प्रतिनिधी : राज्यातील स्थानिक स्वराज्य संस्थांच्या निवडणुकांच्या प्रचाराची रणधुमाळी अंतिम टप्प्यात असून आता जिल्हा परिषद आणि महापालिका निवडणुकांचे वेध सर्वानाच लागले आहेत. त्यासाठी, राजकीय पक्ष देखील कामाला लागले आहेत. निवडणूक आयोगाने यापूर्वी प्रारूप मतदार याद्या जाहीर केल्या आहेत. मात्र, या मतदार याद्यांमध्ये अद्यापही घोळ आणि दुबार मतदारांची संख्या मोठी असल्याने आता नव्याने मतदार प्रारूप याद्या तयार करण्यात येणार आहेत. कारण, एकट्या मुंबईतच ११ लाख दुबार मतदार आढळून आल्याने ठाकरे बंधूंचा दावा खरा उरला आहे. आता, मतदार यादीचा सुधारीत कार्यक्रम आयोगाकडून जाहीर करण्यात आलाय. यापूर्वी अंतिम मतदार यादीसाठी ५ डिसेंबर ही तारीख होती, आता २० डिसेंबरपर्यंत मुदतवाढ देण्यात आली आहे.

राज्यातील २९ महानगरपालिकांच्या सार्वत्रिक निवडणुकांसाठी मतदार यादीचा सुधारीत कार्यक्रम जाहीर करण्यात

निवडणूक आयोगाचा महत्वाचा निर्णय



आला आहे. त्यानुसार, प्रारूप मतदार यादीवर हरकती व सूचना दाखल करण्याची अंतिम तारीख ३ डिसेंबर २०२५ असणार आहे. प्रारूप मतदार यादीवरील दाखल हरकतीवर निर्णय घेऊन प्रभागनिहाय अंतिम मतदार याद्या आधी प्रमाणित करून प्रसिद्ध करण्याचा दिनांक १० डिसेंबर २०२५ असेल. मतदान केंद्रांच्या ठिकाणांची यादी प्रसिद्ध करणे १५ डिसेंबर आणि मतदान केंद्रानिहाय मतदार यादी प्रसिद्ध करणे २२ डिसेंबर २०२५ असणार आहे. महापालिका निवडणुकांसाठी आधी मतदार याद्या प्रसिद्ध करण्याची तारीख ६ नोव्हेंबर २०२५ उरली होती. त्यानंतर, ती पुढे ढकलत २० नोव्हेंबरला निवडणूक आयोगाने यादी प्रसिद्ध केली. मात्र,

>>पान २

आमच्याकरता बॉम्बे नाही, तर ते मुंबईच

आयआयटी बॉम्बेचे नाव मुंबई करण्यासाठी पंतप्रधानांना पत्र लिहिणार : मुख्यमंत्री फडणवीस

मुंबई/प्रतिनिधी : भाजपचे केंद्रीय राज्यमंत्री जितेंद्र सिंह यांच्या वक्तव्यानंतर निर्माण झालेल्या वादावर आता मुख्यमंत्री देवेंद्र फडणवीस यांनी उत्तर दिलं आहे. आमच्यासाठी हे मुंबईच आहे, बॉम्बेचं नाव मुंबई करण्यामागे भाजपचा मोठा वाटा असल्याचं ते म्हणाले. आयआयटी बॉम्बेचं आयआयटी मुंबई असं नाव करावं अशी विनंती आपण पंतप्रधानांना करणार असल्याचंही ते म्हणाले.

केंद्रीय राज्यमंत्री जितेंद्र सिंह यांनी आयआयटी मुंबईतील एका कार्यक्रमात नावावरून वक्तव्य केलं होतं. आयआयटी बॉम्बेचं नाव मुंबई केलं नाही यामुळे मला बरं वाटलं असं ते म्हणाले होते.



त्यानंतर मनसेने त्यावर आक्रमक भूमिका घेत त्यांना उत्तर दिलं होतं. आता मुख्यमंत्र्यांनीही त्यावर प्रतिक्रिया दिली आहे.

राज ठाकरे यांनी केलेल्या टीकेवर प्रतिक्रिया देताना मुख्यमंत्री देवेंद्र फडणवीस म्हणाले की,

बॉम्बेचे नाव मुंबई करण्यामागे सर्वात मोठा वाटा हा भारतीय जनता पक्षाचे नेते रामभाऊ नाईकांचा आहे. आमच्याकरता बॉम्बे नाही तर ते मुंबईच आहे. बॉम्बेच्या खुणा या मिटल्या पाहिजेत आणि सगळीकडे मुंबईच असलं पाहिजे. आयआयटी बॉम्बेचं नाव आयआयटी मुंबई असं करण्याची विनंती करणारे पत्र मी स्वतः देशाचे पंतप्रधान आणि मानव संसाधन मंत्र्यांना लिहिणार आहे.

काही लोक सोईस्करपणे, आपल्या मुलांना ज्या शाळेत शिकवतात त्या शाळेचं नाव बदलावं अशी विनंती करत नाहीत असा टोला देवेंद्र फडणवीसांनी राज ठाकरे यांना लगावला. >>पान २

हारजीत होत राहते पण सपशेल लोटांगण अनाकलनीय- अनिल कुंबळे

मुंबई/प्रतिनिधी : गुवाहाटी कसोटीत दक्षिण आफ्रिकेविरुद्ध ४०८ धावांनी दारुण पराभवानंतर भारतीय संघावर जोरदार टीका होत आहे. भारताचे माजी कर्णधार अनिल कुंबळे यांनी भारतीय संघाच्या खेळण्यावर टीका केली आहे.

'भारतीय संघाने सपशेल लोटांगणच घातलं. फलंदाजांनी निर्धाराने खेळायला हवं होतं. तंत्रात बदल करायला हवे होते. बॅटपॅड एकत्र ठेऊन खेळायला हवं होतं. रवींद्र जडेजाने या खेळपट्टीवर कसं खेळायचं ते दाखवलं. बाकी खेळाडूंनी दुर्दैवाने यातून काहीच बोध घेतला नाही. चारही डाव पाहिले तर भारतीय संघांनी ८३.५ षटकं फलंदाजी केली. त्यापैकीही कुलदीप यादव आणि वॉशिंग्टन सुंदर यांनीच प्रामुख्याने फलंदाजी केली', जिओ हॉटस्टारशी बोलताना कुंबळे यांनी परखडपणे आपलं मत मांडलं.

जिल्हानिहाय शेतकरी सुविधा केंद्रांची निश्चित केलेली संख्या

अहिल्यानगर १११, पुणे १०३, सोलापूर ८७, सातारा ८७, सांगली ७९, कोल्हापूर ९५, ठाणे ४०, पालघर ६३, रायगड ११९, रत्नागिरी ७९, सिंधुदुर्ग ६३, नाशिक ११९, धुळे ३२, नंदुरबार ४७, जळगाव ११९, छत्रपती संभाजीनगर ७९, जालना ६३, बीड ८७, लातूर ७९, धाराशिव ६३, नांदेड १२७, परभणी ७९, हिंगोली ४० या केंद्रांचा समावेश आहे. तर अमरावती विभागातील बुलडाणा, अकोला, वाशीम, अमरावती, यवतमाळ जिल्ह्यात मिळून एकूण ४४३ केंद्रे, तर नागपूर विभागातील वर्धा, नागपूर, भंडारा, गोंदिया, चंद्रपूर व गडचिरोली जिल्ह्यात मिळून एकूण ४९९ केंद्रे स्थापन करण्याचा लक्षांक निश्चित करण्यात आला आहे.

योजनेची अंमलबजावणी करताना आचारसंहिता विषयक नियमांचे काटेकोरपणे पालन केले जाईल, याची दक्षता घेण्याच्या सूचना बोरकर यांनी कृषी सहसंचालक व आत्मा संचालकांना नुकत्याच दिल्या आहेत. योजनेतील अनिवार्य घटकांकरिता आवश्यक रक्कम मापदंड, अनुदान प्रमाण निश्चित करण्यात आले आहे. त्यानुसार ग्रामस्तरीय मूदा नमुना तपासणी प्रयोगशाळा, भांडेतत्वावर कृषी अवजारे उपलब्धता केंद्र, एकात्मिक कीड नियंत्रण

उपाययोजनेसह शीतगृह युनिट १ व २ प्रकार, नवीन तंत्रज्ञान राबविणे, प्राथमिक प्रक्रिया केंद्र, रायपनिंग चेंबर, कमी खर्चाचे कांदा चाळ व लसूण साठवणूक गृह, पणन सुविधा स्थापन करण्यासाठी अनुदान देण्यात येणार आहे. त्यामुळे योजनेबाबतच्या अधिक माहितीसाठी शेतकरी, शेतकरी कंपन्या व गटांनी नजिकच्या तालुका कृषी अधिकारी कार्यालयात संपर्क साधण्याचे आवाहनही बोरकर यांनी केले आहे.

पडद्यावरील ही मॅन काळाच्या पडद्याआड

१९६० ते १९८० हा काळ हिंदी चित्रपटसृष्टील सुवर्णकाळ समजला जातो. या सुवर्णकाळाने हिंदी चित्रपट सृष्टीला एका पेक्षा एक असे अनेक महान कलाकार दिले. या कलाकारांनी आपल्या अभिनयाने हिंदी चित्रपट सृष्टीला वेगळ्या उंचीवर नेऊन ठेवले. आता मात्र या सुवर्ण काळाचे साक्षीदार असलेले महान कलाकार एक एक करून आपल्याला सोडून चालले आहेत. असेच एक महान कलाकार ज्यांनी आपल्या अभिनयाने आणि देखणेपणाने रसिकांच्या मनावर अधिराज्य गाजवले ते हिंदी चित्रपट सृष्टीतील एक महान कलाकार धर्मेद्र हे ही प्रेक्षकांना कायमचे सोडून गेले. अभिनेते धर्मेद्र यांनी सोमवारी, २४ नोव्हेंबर रोजी वयाच्या ८९ व्या वर्षी वृद्धापकाळाने अखेरचा श्वास घेतला. त्यांच्या निधनाने चित्रपट सृष्टीवरच नव्हे तर एकूणच मनोरंजन विश्वावर शोककळा पसरली. ८ नोव्हेंबर १९३५ रोजी जन्मलेल्या धर्मेद्र यांनी जवळपास पाच दशकांहून अधिक काळ आपल्या अभिनयाने प्रेक्षकांना मोहित केले. १९६० साली अभिनय क्षेत्रात पदार्पण केलेल्या धर्मेद्र यांनी जवळपास ३०० हून अधिक चित्रपटात भूमिका केल्या . दिल भी तेरा हम भी तेरे हा त्यांचा पहिला चित्रपट. त्यांच्या पहिल्याच चित्रपटाला चांगले यश मिळाले. राजबिंडा चेहरा आणि मोहक हास्य आणि पिळदार शरीरयष्टी यामुळे त्यांना अनेक रोमॅंटिक भूमिका मिळाल्या. कारकिर्दीच्या सुरुवातील एक रोमॅंटिक हिरो म्हणून त्यांनी मोठा पडदा गाजवला. मीना कुमारी, सायरा बानू, शर्मिला टागोर, आशा पारेख, माला सिन्हा, परवीन बाबी, हेमा मालिनी, रीना रॉय, राखी, जया प्रदा या त्या काळातील सर्व मोठ्या अभिनेत्रींसोबत त्यांनी स्क्रीन शेअर केली. पुढे त्यानी अॅक्शनपटात भूमिका केल्या. १९७६ ते १९८४ या काळात त्यांनी अनेक त्यांनी अॅक्शनपट केले. धर्मेद्र मोठ्या पडद्यावर गुंडाबरोबर नेहमीच दोन हात करत म्हणून त्यांची गरम – धरम आणि ही मॅन अशी ओळख निर्माण झाली. ही मॅन ही बिरुदावली तर त्यांना कायमची चिकटली म्हणूनच त्यांच्या निधना नंतर पडद्यावरचा ही मॅन काळाच्या पडद्याआड गेला अशी बातमी टीव्ही चॅनलवर झळकली. धर्मेद्र यांनी त्या काळातील सर्व महान दिग्दर्शकांसोबत काम केले. बिमल रॉय, जे पी दत्ता, मोहन कुमार, राजकुमार कोहली, राज खोसला, रमेश सिप्पी या दिग्दर्शकांनी त्यांना आपल्या चित्रपटात नेहमीच संधी दिली. अजून हिंगोरांनी यांच्या जवळपास सर्व चित्रपटात त्यांनी भूमिका केल्या. हकिकत, ममता, अनुपमा, आये दीन बहार के, मेरे हमदम मेरे दोस्त, इज्त, आँखें, सत्यकाम, आया सावन झुमके, जीवनमृत्यू, मेरा गाव मेरा देश, सीता और गीता, यादोंकी बारात, चुपके चुपके, शोले, धरमवीर, ब्लॅकमेल, जुगानू, कलाकार, दिल्लीग, द बर्निंग ट्रेन, राम बलराम, गुलामी, हुकूमत, बटवारा, क्षत्रिय, जॉनी गद्दार हे आणि यासारखे त्यांनी अभिनय केलेले अनेक चित्रपट गाजले त्यातील त्यांच्या भूमिका प्रेक्षकांना खूप भावल्या. त्यांच्या चित्रपटातील गाणीही लोकप्रिय ठरली. त्यांनी अभिनय केलेल्या शोले या चित्रपटाने तर इतिहास घडवला. या चित्रपटात त्यांनी साकारलेल्या वीरू या पात्राने तर जवळपास चार पिढ्यांवर अधिराज्य गाजवले. शोले आणि त्यातील जय वीरू याशिवाय हिंदी चित्रपट सृष्टीचा इतिहासच पूर्ण होऊ शकत नाही. शोले चित्रपटाची शूटिंग चालू असतानाच ते हेमा मालिनीच्या प्रेमात पडले आणि पुढे दोघांनी लग्न केले. अभिनेते धर्मेद्र यांनी केवळ हिंदीच नव्हे तर पंजाबी चित्रपटातही भूमिका केल्या. त्यांनी एका मराठी चित्रपटातही भूमिका केली. अभिनेते धर्मेद्र यांनी काही चित्रपटाची निर्मितीही केली. सनी देवल आणि बॉबी देवल या आपल्या मुलांसाठी त्यांनी अनुक्रमे बेताब आणि बरसात या चित्रपटांची निर्मिती केली. अभय देवल या आपल्या भाव्यासाठीही त्यांनी सोचा न था या चित्रपटाची निर्मिती केली. पुढे त्यांनी राजकारणातही प्रवेश केला. २०१४ साली झालेल्या लोकसभा निवडणुकीत त्यांनी राजस्थान मधील बिकानेर मधून भाजप कडून निवडणूक लढवली आणि जिंकली पण राजकारण हा आपला प्रांत नाही हे लक्षात येताच त्यांनी राजकारणातून निवृत्ती स्वीकारीत पुन्हा आपला मोर्चा अभिनयाकडे वळवला. त्यांना अनेक पुरस्कार मिळाले. २०१२ साली भारत सरकारने त्यांना पद्मभूषण हा मानाचा पुरस्कार देऊन त्यांना गौरविले. जवळपास पाच दशकांहून अधिक काळ चित्रपट सृष्टीवर आणि प्रेक्षकांच्या मनावर अधिराज्य गाजवणारा हा महान कलाकार प्रेक्षकांना सोडून गेला. त्यांचे जाणे अकाली नव्हते तरीही त्यांचे जाणे प्रेक्षकांसाठी चटका लावून जाणारे ठरले. अभिनेते धर्मेद्र यांना भावपूर्ण श्रद्धांजली!

दैनिक आपला विदर्भ

मुंबई/प्रतिनिधी : सार्वजनिक आरोग्य विभाग व टाटा कॅन्सर हॉस्पिटल यांच्या संयुक्त प्रयत्नांतून ‘कॅन्सर मुक्त महाराष्ट्र’चा संकल्प सिद्धिस नेऊया असे आवाहन आरोग्य मंत्री प्रकाश आंबटकर यांनी केले. आरोग्यमंत्री प्रकाश आंबटकर यांनी परळ येथील टाटा मेमोरियल हॉस्पिटलला भेट दिली. यावेळी त्यांनी विविध विभागाची पाहणी केली. आधुनिक कॅन्सर उपचार पद्धतीची माहिती घेतली. टाटा मेमोरियल सेंटरचे ऑल इंडिया डायरेक्टर डॉ. सुदीप गुप्ता, टाटा मेमोरियल हॉस्पिटल मुंबईचे डायरेक्टर डॉ. सी. एस.प्रमेश, डेप्युटी डायरेक्टर

श्रीखंडे, डेप्युटी डायरेक्टर सिद्धनाथ लष्कर, रुग्णालय सुपरिटेन्डन्ट डॉ. विनीत सामंत यांची प्रमुख उपस्थिती होती.

यावेळी आरोग्यमंत्री प्रकाश आंबटकर म्हणाले, अलीकडच्या काळात कॅन्सर रुग्णांची संख्या झपाट्याने वाढत आहे. राज्याच्या सार्वजनिक आरोग्य विभागाच्या वतीनेही राज्यभर कॅन्सर तपासणी व उपचार मोहीम राबवली जात आहे. टाटा मेमोरियल कॅन्सर हॉस्पिटलच्या माध्यमातून कॅन्सर निर्मूलनासाठीचे चांगले काम सुरु आहे.

राज्य शासनाने महात्मा फुले जन आरोग्य योजनेंतर्गत पॅकेजच्या दरामध्ये वाढ केली असून, अनेक

नवीन आजारांचा समावेश केला आहे. त्याचा कॅन्सर रुग्णांनाही फायदा होईल. महाराष्ट्रातील खासगी रुग्णालयांनी महात्मा जोतिराव फुले जन आरोग्य योजनेअंतर्गत कॅन्सर रुग्णांना उपचार पश्चात सेवा द्यावी. राष्ट्रीय आरोग्य अभियानाच्या माध्यमातून व टाटा कॅन्सर केअर हॉस्पिटलच्या तांत्रिक सहकार्याने राज्यात २६ ठिकाणी डे – केअर सेंटर सुरू करण्यात येणार आहेत. ग्रामीण भागातील जिल्हास्तरावर त्यामुळे कॅन्सर रुग्णांना सेवा उपलब्ध होईल. टाटा मेमोरियल हॉस्पिटलच्या भेटीत डे केअर तांत्रिक सहकार्य व प्रशिक्षण याबाबत चर्चा झाली. महात्मा फुले जनआरोग्य योजनेअंतर्गत समावेश असलेल्या रुग्णालयांनी सेवा



अधिक प्रभावी करण्यासंदर्भात काही अभ्यास गटाला द्याव्यात असे आरोग्य सूचना असल्यास आरोग्य विभागाच्या मंत्री आंबटकर यांनी सांगितले.

लाडकी बहीण योजनेचे श्रेय कोणाचे?: मतांवर डोळा ठेवणाऱ्यांना एकनाथ शिंदेंचा थेट इशारा

दैनिक आपला विदर्भ

नागपूर/प्रतिनिधी : राज्यात सध्या निवडणुकीचे वारे वाहु लागले आहे. २ डिसेंबर रोजी होत असलेल्या नगरपालिकेच्या निवडणुकीत ‘लाडक्या बहिणींचे मत’ कोणाच्या बाजूने वळणार, याकडे सर्वांचे लक्ष लागले आहेत. विधानसभा निवडणुकीवेळी सुरू केलेल्या महायुतीला लाडक्या बहिणींनी मताधिक्य मिळवून देत सत्तेच्या चाव्या दिल्या. आता पालिका निवडणुकीत, राज्यभरात महायुतीत असलेले पक्ष स्थानिक पातळीवर घेतलेल्या निर्णयानुसार स्वबळावर निवडणुका लढवत आहेत, त्यामुळे आता लाडक्या बहिणी राजकीय आखाड्यात ‘गेमचेंजर’ ठरणार आहेत. काही ठिकाणी महायुतीतील पक्षच एकमेकांविरोधात उभे राहिले आहेत, त्यामुळे लाडक्या बहिणी

महिला मतदार पुन्हा गेमचेंजर ठरणार

नेमक्या कोणाला निवडून देणार हा प्रश्न उपस्थित झाला आहे, याचं उत्तर आता महायुतीत मित्रपक्ष असलेले शिवसेनेचे मुख्य नेते आणि राज्याचे उपमुख्यमंत्री एकनाथ शिंदे यांनी दिले आहेत.

जेथे भाजप व शिवसेना एकमेकांच्या विरोधात लढत आहे, तेथे लाडक्या बहिणींनी कोणाला मतदान करायेच? या पत्रकारांच्या प्रश्नावर एकनाथ शिंदे यांनी उत्तर देताना म्हटलं की, मी लाडकी बहीण सुरू केली. लाडकी बहीण योजना जेव्हा मी मुख्यमंत्री होतो तेव्हा सुरू झाले, महायुती सरकारने सुरू केलेल्या आमच्या टीमने सुरू



केली होती, मी मुख्यमंत्री होतो आणि दोन्ही उपमुख्यमंत्री होते, टीम म्हणून आम्ही ती योजना सुरू केली. लाडक्या बहिणींना किती अडथळे आले ते देखील माहित आहे, परंतु आम्ही एकदा निर्णय घेतला लाडकी बहीण योजना सुरू आणि अंमलबजावणी करण्याची, कोणी कितीही म्हटलं तरी लाडकी बहीण योजना बंद होणार नाही,

असंही पुढे एकनाथ शिंदेंनी म्हटलं आहे.

तर महानागरपालिका निवडणुका प्रचार या सर्व बाबींवर भाष्य करत एकनाथ शिंदे म्हणाले, विदर्भात कालपासून प्रचार करतो आहे, प्रचार सभाना उपस्थित राहिलो, प्रचंड उत्साह विशेष करून लाडक्या बहिणींमध्ये दिसून येत आहे. तरुणांपासून ज्येष्ठांपर्यंत सभेमध्ये उत्स्फूर्तपणे उपस्थिती होती, यावरून शिवसेनेचे जिथे जिथे नगराध्यक्षपदाचे उमेदवार आहेत त्यांच्या पाठीशी स्थानिक पातळीवर जनता उभे राहिल्याचे चित्र पाहिले आहे आणि विकासाचा मुद्दा आमचा आहे. मी मुख्यमंत्री असताना देखील जिथे आमचा नगराध्यक्ष नव्हता तिथेही आम्ही विकासाला पैसे दिले आहेत, म्हणून विकासाच्या मुद्द्यावर, पाणी, गटार, मैदान, उद्यान, आरोग्य व्यवस्था या सगळ्यांसाठी आम्ही पैसे दिले होते, असंही ते म्हणाले.

अजित पवारांचा राजीनामा घ्या, नाही तर दिल्ली गाठणार

अंजली दमानिया यांचा सरकारला अल्टिमेटम; अमित शहांना भेटण्याचा दमानियांचा इशारा

पुणे/प्रतिनिधी :अजित पवार यांनी त्यांच्या उपमुख्यमंत्रीपद आणि पालकमंत्री पदावरून तात्काळ म्हणजे २४ तासात त्यांचा राजीनामा द्यावा. देवेंद्र फडणवीस यांनी हा राजीनामा ताबडतोब घ्यावा. अजित पवार यांचा राजीनामा घेतला नाही तर मी सगळे पुरावे घेऊन दिल्लीत केंद्रीय मंत्री अमित शाह यांना जाऊन भेटेन, असे वक्तव्य सामाजिक कार्यकर्त्या अंजली दमानिया यांनी केले. पार्थ पवार यांच्या अमेडिया कंपनीने पुण्यातील वादग्रस्त जमिनीवर डेटा सेंटर सुरू करायचे सांगून स्टॅम्प ड्युटी माफ करून घेतली. शीतल तेजवानी यांच्याकडून आपण ही ४० एकर जमीन लीजवर घेत आहोत आणि त्याठिकाणी आपल्या डेटा प्रोसेसिंग व मायनिंग सेंटर करायचे

आहे, असे सांगून फक्त ५०० रुपये स्टॅम्प ड्युटी भरण्यात आली. अमेडिया कंपनीकडून त्यासाठी एलवाय घेण्यात आला, असा आरोप अंजली दमानिया यांनी केला.

अमेडिया कंपनीकडून जे लीज डीड सबमिट करण्यात आले आहे त्यामध्ये आम्ही डेटा मायनिंग करणार असल्याचे नमूद करण्यात आले आहे. त्या माध्यमातून आयटी क्षेत्र, सायबर सिक्युरिटी आणि इतर क्षेत्रांसाठी सेवा पुरवण्यात येणार असल्याचे लीड डीडमध्ये म्हटले आहे. आमची गुंतवणूक ९८ लाखांची आहे. त्यासाठी एलवाय द्यावा, अशी मागणी अमेडिया कंपनीने केली होती. हा एलवाय मागून त्यावर स्टॅम्प ड्युटी वेव्हरची मागणी करण्यात आली होती. त्यामुळे

याठिकाणी जमीन विकत घेण्यासाठी व्यवहार झाला, हा दावा साफ खोटा आहे. अमेडिया कंपनीने प्रत्येक गोष्टीत खोटेपणा केली आहे. टर्म शीटमध्ये शीतल तेजवानी हिच्या नावावर असलेल्या ४० एकर जमीन आहे. ही जमीन पाच वर्षांसाठी लीजवर देण्यात येईल, असेही नमूद करण्यात आले होते. डेटा सेंटर सांगून अमेडिया कंपनीने एलवाय घेतले. या व्यवहारासाठी प्रचंड स्टॅम्प ड्युटी लागणार होती.

मात्र, केवळ ५०० रुपये स्टॅम्प ड्युटी आकारण्यात आली. त्यानुसार २४ ताखेला एलवाय देण्यात आले. १६ जून रोजी केंद्र सरकारकडून जिल्हाधिकाऱ्यांना याबाबत कळवण्यात आले होते. या व्यवहारात तातडीने हस्तक्षेप करा, असे निर्देश देण्यात आले होते.

मात्र, जिल्हाधिकाऱ्यांनी कोणतीही कारवाई केली नाही. ४० एकर सरकारी जमिनीची विक्री १८०० कोटी रुपयांमध्ये होणार असेल तर जिल्हाधिकाऱ्यांनी ही बाब पुण्याचे पालकमंत्री अजित पवार यांच्यापासून लपवून ठेवली, असे होऊ शकते का?, असा सवाल अंजली दमानिया यांनी उपस्थित केला. त्यामुळे मुख्यमंत्री देवेंद्र फडणवीस यांनी याप्रकरणात अजित पवार यांचे उपमुख्यंत्रीपद आणि पालकमंत्रीपदाचा राजीनामा तातडीने घ्यावा. दुसरी गोष्ट म्हणजे याप्रकरणात देवेंद्र फडणवीस यांच्याकडून नियुक्त करण्यात आलेले विशेष तपास पथक (एसआयटी) बरखास्त करण्यात यावे. या पथकात सहापैकी पाच अधिकार पुण्याचे आहेत.

पान १ वरून...**वाळू माफियांवर**

दुसरा गुन्हा : ६० दिवसांसाठी परवाना निलंबित करणे आणि वाहन अटकावून ठेवणे.

तिसरा गुन्हा : संबंधित वाहनाचा परवाना कायमस्वरूपी रद्द करणे आणि प्रादेशिक परिवहन प्राधिकरणामार्फत पुढील कारवाईसाठी वाहन जप्त करणे.

या वाहनांवर कडई नजर

अवैध उत्खनन आणि वाहतुकीसाठी वापरले जाणारे झील मशीन, जेसीबी व पोकलॅंड, ट्रॅक्टर, ट्रॅक्टर ट्रॉली, हाफ बांडी ट्रक, फुल बांडी ट्रक, डंपर, ट्रॉलर, कॉम्प्रेसर, ट्रॉलर, बार्ज, मोटोराईज्ड बोट, एक्सकॅव्हेटर, मॅकेनाईज्ड लोडर यासारख्या सर्व प्रकारच्या वाहनांवर व साहित्यावरही कारवाई लागू असणार आहे.

महापालिका मतदार याद्यांतील

म्हणून एकापेक्षा अधिक वेळा नोंदवली गेली आहे. त्यामुळे मनसेप्रमुख राज ठाकरे आणि माजी मुख्यमंत्री, शिवसेना ठाकरे गटाचे प्रमुख उद्धव ठाकरे यांनी दुबार मतदार असल्याचा केलेला दावा खरा असल्याचं समोर आलं आहे. त्यानंतर, आता निवडणूक आयोगाने प्रारूप मतदार यादी जाहीर करण्याचा सुधारीत कार्यक्रम हाती घेतली आहे. त्यानुसार, ३ डिसेंबरपर्यंत आता मतदार यादीवर हरकती व सूचना घेण्यात येतील.

आमच्याकरता बॉम्बे नाही

नेमका वाद काय ?

केंद्रीय विज्ञान आणि तंत्रज्ञान मंत्री डॉ. जितेंद्र सिंह यांनी मुंबईऐवजी बॉम्बे नावाच्या वापराचं केलेल्या समर्थनानं मोठी खळबळ उडाली. 'आयआयटीच्या नावातील बॉम्बे तसंच ठेवण्यात आलं, त्याचं मुंबई करण्यात आलं नाही, हे चांगलंच झालं,' असं धक्कादायक वक्तव्य

त्यांनी सोमवारी केलं होतं. आयआयटी मद्रासबद्दलही माझ्या याच भावना आहेत असंही वक्तव्य डॉ. जितेंद्र सिंह यांनी केलं. त्यावरून मोठा वाद निर्माण झाला.

टरख ढहरलज़श्रीू जप खखढ चीलरळ : महाराष्ट्रविरोधी मळमळ बाहेर

जितेंद्र सिंह यांच्या या वक्तव्यानंतर मनसेने आक्रमक होत मुंबई आयआयटी समोर 'आयआयटी बॉम्बे' ऐवजी 'आयआयटी मुंबई' असा मजकूर असलेले पोस्टर लावले. तर राज ठाकरे यांनी यावरून जोरदार टीका केली.

मुंबई आणि एसएमआर गुजरातला जोडण्याचा प्रयत्न असल्याचा आरोप राज ठाकरे यांनी केला. जितेंद्र सिंगांचं वक्तव्य हे सरकारच्या मानसिकतेचं प्रतीक आहे. महाराष्ट्र विरोधकांच्या पोटातली मळमळ पुन्हा बाहेर आली. जितेंद्र सिंगांचा मुंबई, महाराष्ट्र आणि गुजरातशी काय संबंध? जितेंद्र सिंग जम्मूचे आहेत, पण असं बोलून त्यांना शाबासकी मिळवायची असल्याचं राज ठाकरे म्हणाले. तमाम मराठी जनांनो, आता तरी डोळे उघडा असं आवाहनही राज ठाकरे यांनी केलं.

न्यायालयाने उज्वला थिंटेचा

त्यांची निवड बिनविरोधी विजयी झाल्याचं शिक्षामोर्तब झालं आहे. दरम्यान, आम्हाला ऑपरेटिव्ह ऑर्डर कोर्टाने सांगितली, आमचा अपील अर्ज फेटाळण्यात आला आहे. कोर्टाने काय ग्रांउडवर हा निर्णय दिला हे आम्हाला उद्या सबिस्तर ऑर्डर आल्यावरच समजेल, अशी प्रतिक्रिया उज्वला थिंटे यांचे वकील दत्तात्रय घोडके यांनी निर्णयानंतर दिली.

थिंटेंच्या वकिलांचा कोर्टात युक्तिवाद

उज्वला थिंटे यांचे वकील दत्तात्रय घोडके यांच्या वतीने जवळपास दीड तास कोर्टासमोर युक्तिवाद करण्यात आला. उज्वला थिंटे यांना उमेदवारी अर्ज दाखल करताना काय काय अडचणीत आल्या हे

त्यांनी कोर्टासमोर निदर्शनास आणले. याशिवाय निवडणूक निर्णय अधिकाऱ्यांनी कशा पद्धतीने कारभार केला. या संदर्भात अनेक तक्रारीचा पाढा वकिलांनी वाचला. दरम्यान, प्रशासकीय यंत्रणेने फ्रॉड करून सही गायब केल्याचा दावा देखील वकिलांनी कोर्टासमोर केला होता. उज्वला थिंटे यांच्या वकिलांनी दीड तास केलेल्या युक्तिवादानंतर सरकारी वकील प्रदीपसिंग राजपूत यांनी आपली बाजू मांडली.

उज्वला थिंटे यांच्या वकिलांनी निवडणूक निर्णय अधिकाऱ्यांच्या कारभारावर प्रश्न उपस्थित केले होते. त्यावर बोलताना सरकारी वकिलांनी प्रतिउत्तर दिलं. जर निवडणूक निर्णय अधिकाऱ्यांविरोधात तक्रार होती तर जिल्हा निवडणूक निर्णय अधिकारी, निवडणूक आयोगाकडे तक्रार का केली नाही? असा सवाल राजपूत यांनी न्यायालयात उपस्थित केला. उज्वला थिंटे या राष्ट्रवादी पक्षाच्या उमेदवार आहेत, जर त्यांच्यावर दबाव होता तर पक्षाने का कोणती भूमिका घेतली नाही. निवडणूक निर्णय अधिकाऱ्यांनी जे काम केलं ते सर्व आयोगाच्या नियमानुसार केलं आहे. त्यामुळे उज्वला थिंटे यांचे अपील फेटाळण्यात यावे अशी मागणी सरकारी वकिलांनी केली होती. दरम्यान, सरकारी वकील यांच्या युक्तिवादानंतर राजन पाटील यांच्या सून प्राजक्ता पाटील यांचे वकील अॅड. महेश जगताप यांनीही युक्तिवाद केला.

आमचा घटनेशी संबंध नाही – जगताप

संबंधित प्रकरणात आमच्या उमेदवार प्राजक्ता पाटील यांचा काहीही संबंध नाही. कारण, उमेदवाराच्या अर्जावर आक्षेप हा अपक्ष उमेदवाराने घेतला होता. ज्या उमेदवाराने आपला अर्ज काढून घेतला आहे, असे प्राजक्ता पाटील यांचे वकील अॅड. महेश जगताप यांनी म्हटले. तसेच, संबंधित प्रकरणातील उमेदवार उज्वला थिंटे ह्या राष्ट्रवादीच्या उमेदवार आहेत. सध्याचे राष्ट्रवादाचे जिल्हाध्यक्ष उमेश पाटील यांनी राष्ट्रवादीचे माजी जिल्हाध्यक्ष असलेल्या राजन पाटील यांच्याविरुद्ध राखकीय हेतू बाळगत हे कुबाड रचलं आहे, असेही वकील जगताप यांनी म्हटले.

आयुष्मान भारत योजनेतून ५ नव्हे १० लाख रुपयांपर्यंत मोफत उपचार करता येणार

नवी दिल्ली/वृत्तसंस्था : देशात वैद्यकीय खर्च मोठ्या प्रमाणात वाढत असताना सर्वसामान्यांना दिलासा मिळावा म्हणून केंद्र सरकारकडून आयुष्मान भारत- प्रधानमंत्री जन आरोग्य योजना चालवली जाते. या योजनेत काही बदल करण्यात आले आहेत. त्या बदलानुसार लाखो कुटुंबांना दुप्पट लाभ मिळणार आहे. प्रधानमंत्री जन आरोग्य योजनेद्वारे ५ लाख रुपयांपर्यंतचा आरोग्य विमा मिळायचा. काही कुटुंबांना आता १० लाख रुपयांच्या खर्चापर्यंतच कवरेज मिळणार आहे.

केंद्र सरकारची ही मोठी आरोग्य विमा योजना आहे. ज्यामध्ये गरीब कुटुंबांना वैद्यकीय खर्चातून संरक्षण मिळतं. ही योजना गंभीर आजारांसाठी प्रत्येक कुटुंबाला ५ लाख रुपयांपर्यंतचा आरोग्य विमा संरक्षण देते. देश भारतातील हजारो रुग्णालयं या योजनेद्वारे कॅन्सर आणि पेपरलेस सेवा देतात. आयुष्मान भारत योजनेचा मोठा फायदा या योजनेतील सर्व आजारांबाबत उपचार घेत असताना पहिल्या दिवसापासून कव्हर केलं जातं. ही योजना पात्र कुटुंबांसाठी संरक्षण प्लॅन बनते. यात कुटुंबाच्या सदस्यांची सं'या किंवा वयाची मर्यादा नाही. आयुष्मान भारत योजनेत कुटुंब शब्द महत्त्वाचा आहे. यात मु'य लाभार्थी आणि पात्र कुटुंबातील सर्व लाभार्थ्यांचा समावेश आहे. यामध्ये पती पत्नी, मुलं, आई वडील, आजी आजोबा, भाऊ बहीण यासह त्या कुटुंबातील इतर व्यक्तींचा समावेश असतो.

केंद्र सरकारनं गेल्या वर्षी ७० वर्षांपेक्षा अधिक वय असणाऱ्या ज्येष्ठ नागरिकांसाठी अतिरिक्त ५ लाख रुपयांचं संरक्षण वाढवलं आहे. यामुळं अतिरिक्त रक्कम कुटुंबासाठी गरजेच्या असलेल्या ५ लाखांच्या फॅमिली फ्लोटर पेक्षा वेगळी असते. त्यामुळं हे संरक्षण एकूण १० लाख रुपयांवर पोहोचतं. कुटुंबातील एखाद्या व्यक्तीचं वय ७० वर्षांपेक्षा अधिक असावं आणि जे आधार कार्डवर देखील नोंदवलेलं असावं. आरोग्य प्रत्येक व्यक्तीच्या आयुष्यातील महत्त्वाचा भाग असतो. आजारपण अचानक आल्यास उपचाराचा खर्च करणं कुटुंबासाठी अडचणीचं ठरतं. त्यामुळं काही लोक आरोग्य विमा घेतात. आरोग्य विमा जे घेऊ शकत नाहीत त्यांच्यासाठी केंद्र सरकारनं विविध योजनांचं एकत्रीकरण करून प्रधानमंत्री आयुष्मान भारत योजना सुरु केली आहे. महाराष्ट्रातील महात्मा फुले जनआरोग्य योजना देखील त्यासोबत संलग्न करण्यात आली आहे.

२६११ च्या हुतात्म्यांना पुणेकरांची अनोखी श्रद्धांजली; सारसबागेत बँडद्वारे मानवंदना, चित्रकला स्पर्धेचंही आयोजन

पुणे/प्रतिनिधी : शहर पोलीस आणि शुक्रवार पेठेतील सेवा मित्र मंडळ ट्रस्ट यांनी मुंबईतील २६११ दहशतवादी हल्ल्यात हुतात्मा झालेल्या वीर जवानांच्या स्मरणार्थ पुण्यात विशेष श्रद्धांजली कार्यक्रमाचं आयोजन करण्यात आलं होतं. सारसबाग येथे पुणे पोलीस दलाच्या बँड पथकानं भावपूर्ण स्वरांमध्ये हुतात्म्यांना आदरांजली वाहिली. यावेळी मोठ्या संख्येनं पुणेकर नागरिक उपस्थित होते आणि सर्वांनी एकत्रितपणे हुतात्म्यांना श्रद्धासुमन अर्पण करून त्यांच्या बलिदानाला विनम्र अभिवादन केलं. यावेळी पोलीस अधिकारी, मंडळाचे पदाधिकारी, कार्यकर्ते उपस्थित होते. सारसबागेतील मानवंदनेनंतर जिल्हास्तरीय चित्रकला स्पर्धेचं देखील आयोजन करण्यात आलं होतं.महाराष्ट्र पोलीस दलातील अधिकारी व कर्मचाऱ्यांनी २६११ च्या मुंबई दहशतवादी हल्ल्यात दाखवलेल्या अतुलनीय धाडस आणि शौर्याला मानवंदना देण्यासाठी पुणे शहर पोलीस दलाच्या पुढाकारानं दरवर्षीप्रमाणे यंदाही सारसबाग येथे विशेष श्रद्धांजली कार्यक्रम आयोजित करण्यात आला. आज सकाळी पुणे पोलीस दलाच्या बँड पथकाने भावपूर्ण स्वरांमध्ये हुतात्म्यांना आदरांजली वाहिली. यावेळी उपस्थित नागरिकांनीही हुतात्म्यांना श्रद्धांजली वाहिली.

दैनिक आपला विदर्भ

संविधानाचे पावित्र्य राखण्यात वकीलवर्गाची महत्त्वाची भूमिका-सरन्यायाधीश सूर्यकांत

नवी दिल्ली/वृत्तसंस्था : भारताचे सरन्यायाधीश सूर्यकांत यांनी बुधवारी सांगितले, ते अनेकदा उजेडात न आलेल्या पीडित व्यक्तींबद्दल बोलतात. केवळ न्यायव्यवस्था अशा पीडितांना दुःखातून वाचवू शकतो, यावर त्यांचा ठाम विश्वास आहे.

सर्वोच्च न्यायालय बार असोसिएशननं आयोजित केलेल्या संविधान दिन समारंभात संबोधित करताना सरन्यायाधीश म्हणाले की, संवैधानिक बाबींमध्ये आम्हाला मदत करण्याबरोबरच, आमच्या मूलभूत दस्तऐवजाच्या गाभ्याला स्वीकारण्यासाठी वकीलवर्गानं एकत्रितपणे पावले उचलणं तितकंच महत्त्वाचं आहे. समाजात असुरक्षित किंवा दुर्लक्षित असलेल्यांना कायदेशीर मदत देणे, तसेच राज्य धोरणाच्या निर्दे शाल्मक तत्त्वांमध्ये समाविष्ट असलेल्या राज्याच्या दृष्टिकोनाशी सुसंगत असणे, या गोष्टींवर त्यांनी प्रकाश टाकला.



सरन्यायाधीश सूर्यकांत म्हणाले, वचनबद्धता महत्त्वपूर्ण आहे. कारण, वकीलवर्ग अशा जबाबदाऱ्या स्वीकारतात तेव्हा त्यांचा परिणाम दूरगामी असतो. त्यांच्या समुदायांमध्ये वास्तविक बदल घडवून आणतो आणि दैनंदिन जीवनात घटनात्मक मूल्ये बळकट करतो. तुमचा राज्याच्या दृष्टिकोनाशी सुसंगत असणे, या गोष्टींवर त्यांनी प्रकाश टाकला.

गुंगीचं औषध देऊन महिलेचा तरुणावर अत्याचार, अश्लील फोटो काढून पैशांची मागणी

दैनिक आपला विदर्भ

पुणे/प्रतिनिधी : पुण्यात एक विचित्र आणि धक्कादायक घटना समोर आली. चक्र महिलेने चक्र एका तरुणाला गुंगीचे औषध देऊन त्याच्यावर अत्याचार केल्याची धक्कादायक घटना समोर आली. महिलेने तरुणाचे अील फोटो काढले आणि त्याच आधारे त्याला ब्लॅकमेलही करायला सुरुवात केली. पीडित तरुणाने कोथरूड पोलीस ठाण्यात न्याय मागण्यासाठी धाव घेतली. पीडित तरुणाने फिर्याद दाखल केली असून, पोलीस या गंभीर प्रकरणाचा कसून तपास करत आहेत. या प्रकरणी आरोपी महिलेविरोधात कोथरूड पोलीसांनी गुन्हा दाखल केला आहे. ही महिला वकील असल्याचं भासवत होती. फिर्यादी तरुणाच्या

माहितीनुसार, याच वकिलीच्या बतावणीचा गैरफायदा घेत तिने त्याला सतत धमक्या दिल्या. गुंगीचे औषध देऊन तरुणावर अत्याचार केल्यानंतर तिने त्याचे काही अील फोटो काढून ठेवले. या फोटोंच्याच आधारे ती तरुणाला वारंवार ब्लॅकमेल करून त्याच्याकडे पैशांची मागणी करत होती. एवढेच नव्हे, तर मागणी पूर्ण न झाल्यास खोट्या केसमध्ये अडकवण्याची धमकी देत तिने तरुणाला वेठीस धरलं. या महिलेने तिच्या अत्याचाराचे जाळे केवळ पुण्याच्या तिच्या घरापुरते मर्यादित ठेवले नाही. मूळचा कोल्हापूरचा रहिवासी असलेल्या या तरुणावर तिने पुण्यात अत्याचार केला. प्रकरण इतक्यावर थांबलं नाही तिने कोल्हापूरला त्याच्या घरी जाऊन तिथे जबरदस्ती करण्याचा प्रयत्न केला. वाराणसी इथेही तिने फिर्यादी तरुणाला बळजबरीने नेले आणि तिथेही तिच्या अत्याचाराला

बळी पाडलं असं पीडित तरुणाने आपल्या तक्रारीत पोलिसांना सांगितलं. या घटनेमुळे मोठी खळबळ उडाली आहे. अील फोटो काढून त्याला सतत नानसिक त्रास देत होती. त्याच्याकडे वारंवार पैसे मागत होती. हे फोटो व्हायरल करण्याची धमकी देऊन ती सतत पैशांसाठी दबाव टाकत होती. बदनामीच्या भीतीने आणि खोट्या केसमध्ये अडकण्याच्या धाकाने तरुण प्रचंड मानसिक तणावात होता. अखेर त्याने हिंमत करून कोथरूड पोलिसात या महिलेविरोधात धाव घेतली. पीडित तरुणाच्या तक्रारीनंतर पोलिसांनी आरोपी महिलेविरुद्ध विविध गंभीर कलमांखाली गुन्हा दाखल केला आहे. वकिलाची बतावणी करून गुंगीचे औषध पाजणे, जबरदस्तीने शारीरिक अत्याचार करणे, अील फोटो काढून ब्लॅकमेल करणे आणि धमक्या देणे अशा अनेक गंभीर आरोपांचा यात समावेश आहे.



दक्षिण आफ्रिकेनं मालिका २-० नं जिंकली

मायदेशात सलग दुसऱ्या मालिकेत भारताची हार, टीम इंडिया तोंडावर आपटली!

गुवाहाटी/वृत्तसंस्था : पहिल्या कसोटीनंतर टीम इंडियाला आता दुसऱ्या कसोटी सामन्यात पण लाजिरवाणा पराभव पत्करावा लागला. कोलकातातील पहिला कसोटी भारत ३० धावांनी हरला होता, तर दुसऱ्या कसोटी ३८० धावांनी लाजिरवाणा पराभव पत्करावा लागला. गुवाहाटी येथील बरसापारा क्रिकेट स्टेडियमवर खेळल्या गेलेल्या या सामन्याचे सगळे ५ दिवस दक्षिण आफ्रिकेच्या नावावर राहिले. दक्षिण आफ्रिकेने दुसरी कसोटी ४०८ धावांनी जिंकली आणि दोन सामन्यांच्या कसोटी मालिकेत भारताला व्हाईटवॉश दिला. दक्षिण आफ्रिकेने भारतासमोर ५४९ धावांचे लक्ष्य ठेवले होते. दुसऱ्या डावात भारताला १४० धावांत गुंडाळले.

दक्षिण आफ्रिकेनं पहिल्या डावात केले ४८९ धावा



नाणेफेक जिंकून टेम्बा बावुमानं प्रथम फलंदाजीचा निर्णय घेतला. एडन मार्क्रम (३८) आणि रयान रिक्केल्टन (३५) यांनी पहिल्या विकेटसाठी ८२ धावांची भागीदारी करून संघाला चांगली सुरुवात दिली. त्यानंतर स्ट्रिटन स्टव्स (४९) आणि बावुमा (४९) यांनी तिसऱ्या विकेटसाठी ८४ धावा जोडल्या. तर खालच्या क्रमातील मार्को यान्सेनं

त्याची इकॉनॉमी ३.९४ इतकी महागडी ठरली. बुमराह आणि सिराजनं प्रत्येकी २-२ विकेट घेतल्या, पण दोघेही धावा रोखण्यात अपयशी ठरले. पहिला डाव २०१ धावांवर संपला भारतासाठी यशस्वी जैस्वाल आणि के.एल. राहुल याने पहिल्या विकेटसाठी ६५ धावांची चांगली भागीदारी केली. पण मधल्या फळीत पुन्हा एकदा निराशा पाहायला मिळाली. भारत ९५/१ वरून एका क्षणात १२२/७ असा कोसळला, केवळ २७ धावांत तब्बल ६ विकेट्स पडल्या. साई सुदर्शन (१५), ध्रुव जुरेल (०), ऋषभ पंत (७), रवींद्र जडेजा (६), नितीश कुमार रेड्डी (१०) अपयशी ठरले. मार्को यान्सेननं या डावात ६ विकेट्स घेतल्या. शेवटी वॉशिंग्टन सुंदर (४८) आणि कुलदीप यादव (१९) यांनी दिलेल्या संयमी साथीनं भारत कसाबसा

२०० धावांचा टप्पा ओलांडू शकला. भारतासमोर ५४९ धावांचं प्रचंड लक्ष्य पहिल्या डावात २८८ धावांची दमदार आघाडी घेतल्यानंतर दक्षिण आफ्रिकेनं दुसरा डाव २६०/५ वर घोषित केला. त्यामुळे भारतासमोर विजयासाठी ५४९ धावांचं लक्ष्य ठेवलं गेलं. दुसऱ्या डावात स्ट्रिटन स्टव्स ९३ पाहायला मिळाली. भारत ९५/१ वरून एका क्षणात १२२/७ असा कोसळला, केवळ २७ धावांत तब्बल ६ विकेट्स पडल्या. साई सुदर्शन (१५), ध्रुव जुरेल (०), ऋषभ पंत (७), रवींद्र जडेजा (६), नितीश कुमार रेड्डी (१०) अपयशी ठरले. मार्को यान्सेननं या डावात ६ विकेट्स घेतल्या. शेवटी वॉशिंग्टन सुंदर (४८) आणि कुलदीप यादव (१९) यांनी दिलेल्या संयमी साथीनं भारत कसाबसा

शब्दकोडे क्र. 19

आडवे शब्द

१. ‘..... एकांती मजसमीप तीच तू ही कामिनी’ सुधीर फडके यांचे शांता शेळके रचित भावगीत १०. दुःख ११. जोम की वेदना? १२. रजनी, यामिनी १४. अवधान, लक्ष १५. मृत्तिका १६. नृत्य १७. उगीच १९. दिवस २०. कुबेराचा सेवक २१. जिह्वा, जीभ २३. वर्ष, सन २४. गवंडी २६. अवास्तव, अवाच्या सवा २९. राज ठाकरे यांचा पक्ष ३१. प्रत्येक ३२. विषूक-प्राण्यांचा खेळ ३३. श्रीकृष्णाचा अर्जुनला उपदेश ३४. श्वसनेन्द्रिय ३५. उबदार पांघरुण (झेंप्रेजी) ३६. इतके ३७. नुकसान ३८. अंगाने जाड, स्थूल ३९. चलाख, शाहाणा ४०. चांदणी ४१. मालक ४३. महाराष्ट्राचे छत्रपती ४५. सामान्य, साधारण ४७. शोध, माग ४९. हत्ती ५१. पंख ५२. रमणीय ५३. कूळ कायद्याचे तत्त्व ५६. बस्तान ५८. चेष्टेखोर ६०. समोरासमोरची चकमक ६१. फळातील खाण्याचा भाग ६२. लोकनाट्य ६३. न्याहरी ६४. पातक ६५. प्रचंड आरडाओरड, गोंधळ ६६. आपलेपणा ६७. सगळीकडे ६८. शंकर ६९. वडिलांची आई ७०. एक मिश्र धातू ७१. सुंदर तरुणी ७२. गप्प बसणे ७३. उद्याच्या नंतरचा दिवस

उभे शब्द

२. विनिमयाचे साधन ३. गरीब ४. डोके, वरचा भाग ५. महाराष्ट्रात या दोन विरोधी पक्षांची युती आहे ६. टिकाव ७. सजीव निर्जीव सर्व भाग ८. पालवी फुटण्याचा मराठी महिना ९. वेदना १३. मोठा हातोडा १७. च्या शिवाय १८. रात्री चमकणारा कीडा २२. चंचल उगाळण्याचे साधन २३. धैर्य २४. देशस्तवन २५. वारा २६. अगम्य २७. विष २८. लढतना आलेला मृत्यू २९. चर्चा ३०. सैन्य ३६. नाराजी ३७. ऐट, दिमाख ३९. शिब्याशाप ४०. नुकतीच खुडलेली (भाजी, फुले इ.) ४२. खात्री ४४. गर ४६. खोटे कारण ४८. वाकडा नसलेला ५०. वतनदार ५३. पंकज ५४. राजीनामा ५५. भेग, फट ५७. मशाल हातात धरणारा ५९. चौकशी ६०. शेतजमिनीवरील कर ६२. बूड, सैन्याचा मुक्काम ६३. विरक्त ६४. गणपतीची आई ६५. गुढ, अवघड ६६. चालू दिवस ६९. कुंभाराची भट्टी


शब्दकोडे क्र. 18 चे उत्तर

आडवे उत्तर

१.कणीदार ४.काटवर ७.परंपरा ११.मोजदाद १३.खासदार १५.रामदास १७.रसद १९.सत्वर २०.नम २१.नख २२.मरवा २४.अबोल २५.वसवस २७.पार २८.नयन ३०.सावध ३२.राम ३३.वाम ३५.साव ३६.शिबजी ३८.राक्षस ४०.डरावड्याव ४३.रक्षक ४५.जमानत ४७.माका ५०.पसा ५२.रमण ५४.आज ५५.ह्यातबर ५७.मानवता ५९.सभाधीट ६०.यजमान ६१.काकडी ६३.पाक ६५.कवच ६६.रया ६८.वाटप ७०.रक्तदान ७३.तनमन ७४.सहसा ७७.चालना ७८.नगर ८०.आदानप्रदान ८३.रद्द ८४.जरतर ८५.वाकडातिकडा

उभे उत्तर

१.कपार २.दामोदर ३.रज ४.कदरदान ५.वरार ६.रस ७.पर ८.परामर्श ९.राम १०.खसखस १२.दास १४.दासबोध १६.दानव १८.समरस २३.वानवा २४.अवघड २६.सदाशिव २७.पारावार २९.यम राज ३१.सवड ३४.बेसन ३५.सावकार ३७.त्रिक ३९.जमा ४१.रामा ४२.रावणभात ४४.क्षमायाचक ४६.तपन ४८.साज ४९.उभयचर ५१.सावकाश ५३.मस ५४.आटपाटनगर ५६.रज ५७.मानधन ५८.ताक ६२.डीर ६४.कप ६७.यातना ६८.वामन ६९.विसराळू ७१.दावेदार ७२.अचानक ७५.सावज ७६.विप्र ७९.रद्द ८०.आत ८१.दावा ८२.झोक



वृत्तविशेष...

**संविधान दिनाच्या निमित्ताने
रजिस्टर लग्न; उच्चशिक्षित
अपेक्षा आणि अंकितने मराठा
समाजाला दिला आदर्श
दैनिक आपला विदर्भ**

पूणे/प्रतिनिधी : पिंपरी-चिंचवड येथील वैष्णवी हंगवणे हत्या प्रकरणांतर राज्यभर पुन्हा एकदा हुंडाबळी तसंच लग्नातील वाढत्या खर्चाची चर्चा झाली. समाजाने विविध बैठका घेऊन लग्नसमारंभांसाठी काही आचारसंहिता जाहीर केली. या पार्श्वभूमीवर संविधान दिनानिमित्त मराठा क्रांती मोर्चा आणि मराठा महासंघाचे काम करणारे अनिल ताडगे यांनी आपल्या मुलीचं लग्न रजिस्टर पद्धतीनं करून समाजात एक आदर्श निर्माण केलाय. त्यांच्या या कृतीचं सर्वत्र कौतुक होत आहे.

आचारसंहितेचं केलं पालन : गेल्या काही वर्षात प्री-वेडिंग शूट, भव्य लग्नसोहळे आणि महागड्या गिफ्टची फॅशन वाढली आहे. मात्र, अपेक्षा ताडगे आणि अंकित बामस्कर हे दोघेही मराठा समाजातील तरुण असून त्यांनी या फॅशनला फाटा देत साधेपणाने लग्न करण्याचा निर्णय घेतला. अपेक्षा जपानमध्ये तर अंकित अमेरिकेत नोकरीला आहे. समाजाने आखलेल्या आचारसंहितेचं पालन करत दोघांनी कोणताही अनावश्यक खर्च न करता रजिस्टर लग्न करत नव्या पिढीसमोर एक आदर्श निर्माण केलाय. अपेक्षाचे वडील अनिल ताडगे हे मराठा क्रांती मोर्चा आणि मराठा महासंघात सक्रिय आहेत. समाजातील प्रमुख पदाधिकाऱ्यांच्या उपस्थितीत हा विवाह सोहळा पार पडला. खर्चिक लग्नाला पर्याय म्हणून हा साधा विवाह सोहळा आज झाला.

संविधान दिनाच्या दिवशी केले रजिस्टर लग्न : यावेळी अंकित आणि अपेक्षा म्हणाले, "आम्ही दोघेही एका विवाह संस्थेच्या ऍपवर भेटलो आणि आमचे विचार जुळले. आम्हाला छोट्या पद्धतीने आई वडिलांकडून काहीही न घेता लग्न करायचे होते आणि आज आम्ही संविधान दिनाच्या निमित्ताने रजिस्टर पद्धतीने लग्न केले. आम्ही लहानपणापासून मराठा समाजाच्या चळवळीत ज्यांना पाहात होतो त्या लोकांचे आशीर्वाद आम्हाला मिळले, आमच्यासाठी ही अतिशय आनंदाची बाब आहे."

**ठाण्यात संविधान गौरव रॅली,
रेल्वे स्थानक परिसर,
कोर्ट नाका भागात कोंडी**

ठाणे/प्रतिनिधी : संविधानास ७५ वर्ष पूर्ण झाल्याने बुधवारी सायंकाळी राष्ट्रवादी (शरद पवार गट) पक्षाच्या वतीने संविधान गौरव रॅलीचे आयोजन केले होते. या रॅलीमध्ये आमदार जितेंद्र आव्हाड, वकील असीम सरोदे यांच्यासह शेकडो नागरिक सहभागी झाले होते. रॅलीमुळे ठाणे रेल्वे स्थानक परिसरात वाहतुक व्यवस्था कोलमडून स्थानक परिसर, बाजारपेठ, कोर्टनाका भागात म ठेठ्याप्रमाणात वाहतुक कोंडी झाली होती. या कोंडीमुळे कामानिमित्ताने घराबाहेर पडलेल्या नोकरदारांचे हाल झाले.

संविधानदिनानिमित्ताने ठाणे रेल्वे स्थानक परिसर ते ठाणे जिल्हाधिकारी कार्यालय अशी रॅली शरद पवार गटाने काढली होती. या रॅलीत शेकडो शरद पवार गटाचे कार्यकर्ते, तसेच काही नागरिक सहभागी झाले होती. ठाणे रेल्वे स्थानक परिसरातील डॉ. बाबासाहेब आंबेडकर यांच्या स्मारकाराला पुष्पहार अर्पण केल्यानंतर रॅली जिल्हाधिकारी कार्यालयाच्या दिशेने निघाली. ठाणे रेल्वे स्थानक परिसरातील रस्ते अरुंद आहेत. या रॅलीमुळे येथील वाहतुक काही कालावधीसाठी रोखली जात होती. त्याचा परिणाम येथील वाहतुक व्यवस्थेवर झाला.

ठाणे रेल्वे स्थानक परिसर ते जांभळीनाका, कोर्टनाका, बाजारपेठ परिसरात मोठी वाहतुक कोंडी झाली होती. कोंडीमुळे सायंकाळी घरी परतणाऱ्या नोकरदारवर्गाचे हाल झाले. तर ठाणे स्थानक परिसराच्या दिशेने वाहतुक करणाऱ्या चालकांनाही कोटीचा फटका बसला. अनेकांना वेळेत कामाच्या ठिकाणी पोहचता आले नाही.

**काँग्रेसच्या अहिल्यानगर
जिल्हाध्यक्षाचं अपहरण;
हर्षवर्धन सपकाळांची मुख्यमंत्री
फडणवीसांवर टीका**

श्रीरामपूर/प्रतिनिधी : अहिल्यानगर काँग्रेसचे जिल्हाध्यक्ष सचिन गुजर यांचे मंगळवारी संशयास्पद पद्धतीने अपहरण झाले होते. या घटनेमुळे महाराष्ट्राच्या राजकारणात खळबळ उडाली आहे. या प्रकरणावरून महाराष्ट्र प्रदेश काँग्रेसचे अध्यक्ष हर्षवर्धन सपकाळ यांनी थेट मुख्यमंत्री देवेंद्र फडणवीस यांच्यावर जोरदार हल्लाबोल केला.

फडणवीस साहेब तुमच्या बगलबच्च्या कंपनीला आवरा- सपकाळ : "मुख्यमंत्री देवेंद्र फडणवीस साहेब, आता तरी तुमच्या बगलबच्च्या कंपनीला आवरा! महाराष्ट्राचे वाटोळे करू नका. २६११ या दिवशी दहशतवाद्यांनी ज्या पद्धतीने मुंबईवर हल्ला करून लोकशाहीला आव्हान दिलं. तसाच संदेश आज भाजपाचे लोक देत आहेत. या लोकांना लोकशाही मान्य नाही, त्यांना फक्त हुकूमशाही आणायची आहे," असे म्हणत हर्षवर्धन सपकाळ यांनी मुख्यमंत्री देवेंद्र फडणवीस यांच्यावर हल्लाबोल केला.

दैनिक आपला विदर्भ

आपला बुलडाणा

गुरुवार दि. 27 नोव्हेंबर 2025

04

‘हिंद दी चादर’ श्री गुरु तेग बहादुर साहिब यांच्या गौरवशाली स्मृती सोहळ्याचे नागपूर येथे आयोजन

■ ३५० वा शहिदी समागम शताब्दी वर्ष ■ जिल्हाधिकाऱ्यांनी घेतला नियोजनाचा आढावा

■ जिल्ह्यातील समाजबांधवांनी उपस्थित राहण्याचे जिल्हाधिकारी डॉ किरण पाटील यांचे आवाहन

दैनिक आपला विदर्भ

बुलढाणा/प्रतिनिधी : “हिंद दी चादर श्री गुरु तेग बहादुर साहिब यांच्या ३५० व्या शहीदी समागम शताब्दी” वर्षानिमित्त राज्यातील नांदेड, नागपूर व नवी मुंबई, जि. ठाणे येथे राज्य शासनाच्या अल्पसंख्याक विकास विभाग व हिंद-की-चादर श्री गुरु तेग बहादुर साहिब जी ३५० वी शहिदी समागम शताब्दी राज्यस्तरीय समिती आणि शीख-सिकलीकर, बंजारा-लबाना, मोहियाल, सिंधी व इतर सर्व समाज यांच्या संयुक्त विद्यमाने ७ डिसेंबर २०२५ रोजी नागपूर येथे उत्तर प्रदेशचे मुख्यमंत्री योगी आदित्यनाथ, २१ डिसेंबर रोजी नांदेड येथे केंद्रीय गृहमंत्री अमित शाह, २४ जानेवारी रोजी नवी मुंबई येथे प्रधानमंत्री नरेंद्र मोदी यांच्या उपस्थितीत स्मृती सोहळा होणार आहे. या सोहळ्याला बुलढाणा जिल्ह्यातील समाजबांधवांनी उपस्थित राहण्याचे आवाहन जिल्हाधिकारी डॉ. किरण पाटील यांनी केले आहे.

**गेम झोनच्या नावाने सुरु होता विद्यार्थ्यांना
वाम मार्गाला लावण्याचा गोरखधंदा;
गेमिंग झोनच्या मालकासह तिघांना बेड्या**

ठाणे/प्रतिनिधी : गेम झोनच्या नावाने "जॉयस्टिक जंगल" या नावाने सुरू असलेल्या गाळ्यात कोळसेवाडी पोलिसांनी छापेमारी करत गेमिंग झोनच्या मालकासह तिघांना बेड्या ठोकल्या आहेत. धक्कादायक बाब म्हणजे या ठिकाणी अल्पवयीन विद्यार्थिनी वाम मार्गाला लावण्याचा गोरखधंदा सुरू असल्याचे पोलिसांच्या तपासात उघडकीस आले आहे. या प्रकरणी कोळसेवाडी पोलीस ठाण्यात विविध कलमांनुसार गुन्हा दाखल करीत तिघांना अटक केली आहे. पृथ्वीराज राजा चव्हाण(वय २७, गेम झोनचा मालक), श्रीराम राजा चव्हाण (वय २५, चालक) आणि अमित उदाराम सोनवणे (वय २०) अशी अटक केलेल्या आरोपींची नावे आहेत.

नियमांचे पालन न करता सदर ठिकाणी अल्पवयीन विद्यार्थ्यांना प्रवेश : पोलिसांनी दिलेल्या माहितीनुसार, कल्याण पूर्वतील चिंचपाडा रोडवर डॉमिनोझच्या शेजारी एका बिल्डिंगच्या गाळ्यामध्ये "जॉयस्टिक जंगल" या नावाने सुरू असलेल्या गेमझोनमध्ये कोणत्याही प्रकारची सुरक्षिततेच्या उपाययोजना किंवा नियमांचे पालन न करता सदर ठिकाणी अल्पवयीन विद्यार्थ्यांना प्रवेश दिला जात असून, त्यांना वाम मार्गाने लावण्याचा व्यवसाय सुरू असल्याची गुप्त माहिती पोलीस निरीक्षक (गुन्हे) गणेश नहायदे यांना मिळाली होती.

या माहितीच्या आधारे २५ नोव्हेंबर रोजी दुपारच्या सुमारास अचानक पोलीस पथकान छापेमारी केली. त्यावेळी "जॉयस्टिक जंगल" या गेमझोनच्या गाळ्यामध्ये १८ वर्षे वयाखालील अल्पवयीन मुले-मुली हे ८ कॅम्प्युटरवर गेम खेळत असताना दिसून आले. खळबळजनक बाब म्हणजे या गेमझोनमध्ये ग्राऊंड फ्लोअरला एक बंद प्रायव्हेट रूम होता आणि त्या ठिकाणी कोणत्याही प्रकारची लाईटची व्यवस्था, व्हेंटिलेशनची व्यवस्था, फायर सुरक्षा उपकरण, सीसीटीव्ही कॅमेरे इत्यादी उपाययोजना केल्याचे आढळून आले नाही.

या सर्व गंभीर बाबी समोर आल्यानंतर गेम झोनचे मालक पृथ्वीराज राजा चव्हाण, श्रीराम राजा चव्हाण, अमित उदाराम सोनवणे या तिघांविरुद्ध भारतीय न्याय संहिता २०२३ चे कलम १२५, ३(५) सह म. पो. का. १३१, १३३ अन्वये गुन्हा नोंद करून तिघांना अटक करण्यात आलेली असून, सदर गुन्हाचा तपास सुरू असल्याची माहिती डीसीपी अतुल झेंडे यांनी दिली आहे.

बुलढाणा सामाजिक न्याय भवनात संविधान दिन उत्साहात साजरा

दैनिक आपला विदर्भ

बुलढाणा/प्रतिनिधी :डॉ. बाबासाहेब आंबेडकर सामाजिक न्याय भवन, बुलढाणा येथे सहाय्यक आयुक्त समाज कल्याण कार्यालय, जिल्हा जात प्रमाणपत्र पडताळणी समिती कार्यालय तसेच इतर मागास व बहुजन कल्याण कार्यालय यांच्या संयुक्त विद्यमाने संविधान दिन उत्साहात साजरा करण्यात आला. कार्यक्रमाची सुरुवात भारतरत्न डॉ. बाबासाहेब आंबेडकर यांच्या प्रतिमेस पुष्पहार अर्पण करून करण्यात आली. त्यानंतर उपस्थित अधिकारी व कर्मचाऱ्यांच्या हस्ते भारतीय संविधानाच्या प्रस्ताविकेचे



श्री गुरु तेग बहादूर हे आमचे दैवत आहेत. त्यांनी समाजाला दिलेली शिकवण आणि त्यांच्या नीती मूल्यांचा संदेश सर्वांपर्यंत पोहचवणेसाठी हा सोहळा होत आहे. त्यांच्या ३५० व्या शहिदी समागम वर्षा निमित्त होऊ घातलेल्या या स्मृती सोहळ्याला सर्व समाजबांधवांनी उपस्थित राहावे

– नानकसिंग जाट, सदस्य क्षेत्रिय समिती

हिंद दी चादर श्री गुरु तेग बहादूर ३५० व्या शहिदी समागम वर्षा निमित्त नागपूर येथे होणाऱ्या स्मृती सोहळ्याच्या अनुषंगाने जिल्हाधिकारी

डॉ. किरण पाटील यांनी बुधवारी बैठक घेतली. या बैठकीला निवासी उपजिल्हाधिकारी सुरेश कव्हेळे, जिल्हा पुनर्वसन अधिकारी सदाशिव

श्री गुरु तेग बहादूर आणि बंजारा समाजाचा ऐतिहासिक संबंध आहे. यात लखीशाह बंजारा यांनी मोठे योगदान दिले आहे. हिंद दी चादर श्री गुरु तेग बहादूर यांच्या ३५० व्या शहिदी समागम वर्षा निमित्त होणाऱ्या सोहळ्यात जिल्ह्यातील बंजारा समाजबांधवांनी सक्रिय सहभाग नोंदवावा

– डॉ. प्रशांत राठोड, सदस्य क्षेत्रिय समिती

शेलार, प्र. जिल्हा माहिती अधिकारी पवनकुमार राठोड, क्षेत्रिय आयोजन समितीचे सदस्य नानकसिंग जाट, डॉ. प्रशांत राठोड, जगन्नाथ झाडे,

जवानसिंग नाईक व समाजबांधव उपस्थित होते.

याबैठकीत जिल्हाधिकारी डॉ. पाटील यांनी स्मृती सोहळ्याच्या अनुषंगाने समाजबांधवांसमवेत चर्चा करून नियोजनाचा आढावा घेतला. तसेच जिल्ह्यातील भाविकांसाठी जिल्हा प्रशासनाने केलेल्या नियोजन व सोयीसुविधांविषयी माहिती दिली. यासोबतच हिंद दी चादर श्री गुरु तेग बहादूर हे शीख समाजाचे नवे गुरू आहेत. मानवधिकारांच्या सुरक्षेसाठी काम करीत असताना ते शहीद झाले. त्यांनी लोकांना सत्य, संयम, करूणा आणि धैर्य या मूल्यांचा संदेश दिला. त्यांच्या ३५० व्या शहिदी समागम वर्षा निमित्त नागपूर येथे हा स्मृती सोहळा होणार आहे. या सोहळ्याला बुलढाणा जिल्ह्यातील शीख-सिकलीकर, बंजारा-लबाना, मोहियाल, सिंधी व इतर सर्व समाजातील बांधवांनी मोठ्याप्रमाणात उपस्थित राहण्याचे आवाहन त्यांनी केले.

वडिलांच्या ओरडण्यामुळे मुलगा घराबाहेर पडला; नंतर जे घडलं त्याने सर्वांचा उडाला थरकाप

ठाणे/प्रतिनिधी : गेल्या काही वर्षांपासून मोबाईलचा वापर प्रत्येक वयोगटात वाढलेला आहे. पण लहान मुलांवर याचा विपरीत परिणाम होत आहे.त्यांच्याकडून मोबाईल काढून घेतला तरी त्यांना राग येतो किंवा चिडचिड हे प्रकार होतात. शिवाय बऱ्याच प्रकरणांमध्ये याआधी मुलांकडून मोबाईल काढून घेतल्याने अनेक धक्कादायक घटना घडलेल्या आहेत.अशातच ठाण्यातील एका प्रकरणात मुलाने मोबाईलवरून वडिलांवर ओरडल्यावर घाबरून घर सोडल्याची धक्कादायक घटना घडली आहे. मिळालेल्या माहितीनुसार, ठाणे शहराच्या इंदिरानगर भागातील ही घटना आहे. जिथे लसूण विक्रीचा व्यवसाय करणारा विक्रेता कुटुंबिसोबत वास्तव्यास आहे. या विक्रेताचा मुलगा नववीपर्यंत शिकला मात्र त्यानंतर तो शाळेत जाण्याऐवजी घरीच राहून वारंवार मोबाईल असायचा. २१ नोव्हेंबर रोजीही तो मोबाईल पाहण्यात दंग होता, त्यामुळे त्याच्या वडिलांनी त्याला 'मोबाईल पाहू नकोस,अभ्यासाकडे लक्ष दे' असे सांगितले.

शेतकरी, शास्त्रज्ञ मंचाची ३४ वी सभा संपन्न ऊस लागवड व व्यवस्थापनावर मार्गदर्शन



दैनिक आपला विदर्भ

बुलढाणा/प्रतिनिधी : कृषी विज्ञान केंद्र, बुलढाणाच्या वतीने शेतकरी, शास्त्रज्ञ मंचाची ३४ वी सभा मौजे सातागाव म्हसला, ता. बुलढाणा येथे राजूभाऊ उर्फ अवचीतराव पालकर यांच्या शेतात आयोजित करण्यात आले. यावेळी कृषी शास्त्रज्ञ व तज्ज्ञांनी ऊस लागवड व व्यवस्थापन विषयावर मार्गदर्शन केले.

या कार्यक्रमांला पैनागंगा साखर कारखाना, वरुड (धाड) चे अध्यक्ष अनिल गुंजाळ, व्यवस्थापकीय संचालक श्री. म्हस्के, कृषी विज्ञान केंद्र, बुलढाणाचे वरिष्ठ शास्त्रज्ञ व

प्रमुख डॉ. अमोल झापे, डॉ. भारती तिजारे (विषय विशेषज्ञ कृषि विद्या), प्रवीण देशपांडे (विषय विशेषज्ञ कितकशास्त्र), डॉ. जगदीश वाडकर (विषय विशेषज्ञ विस्तार शिक्षण), मनेश यदुलवार (कृषी हवामान तज्ञ), डॉ. दिनेश कानवडे (प्रमुख, कृषि संशोधन केंद्र), डॉ. आशुतोष लाटकर (कृषि शास्त्रज्ञ), मनोजकुमार ढगे (जिल्हा अधीक्षक कृषि अधिकारी) तसेच कृषी विभागातील अधिकारी-कर्मचारी, शेतकरी शास्त्रज्ञ मंचाचे अध्यक्ष विजय भुतेकर व ग्रामस्थ मोठ्या संख्येने उपस्थित होते. राजूभाऊ पालकर यांनी प्रास्ताविकातून ऊस लागवड ही फायदेशीर

शेती असल्याचे सांगून शेतकरी, शास्त्रज्ञ मंचाची भूमिका स्पष्ट केली. यानंतर डॉ. भारती तिजारे यांनी ऊस लागवड तंत्रज्ञान, खत व्यवस्थापन व ओलित पद्धतीबाबत मार्गदर्शन केले. प्रवीण देशपांडे यांनी ऊसावरील प्रमुख किडींची ओळख व नियंत्रण उपायांची माहिती दिली. डॉ. आशुतोष लाटकर यांनी ऊस रोपवाटिकेचे महत्त्व व लागवडीसाठी सुधारित पद्धतींचे मार्गदर्शन केले.

अनिल गुंजाळ यांनी शेती व शेतकऱ्यांच्या आर्थिक उन्नतीसाठी ऊस लागवड क्षेत्रवाद आवश्यक असल्याचे सांगत शेती संलग्न व्यवसाय करण्याचे आवाहन केले. तसेच जिल्हा अधीक्षक कृषि

अधिकारी मनोजकुमार ढगे यांनी कृषी विभागाच्या विविध योजनांची माहिती देऊन ऊस पिकाकडे वैज्ञानिक दृष्टीकोनातून पाहण्याचे आवाहन शेतकऱ्यांना केले.

सभेनंतर शेतकरी व शास्त्रज्ञ यांच्यात ऊस लागवड व व्यवस्थापन विषयक सविस्तर चर्चासत्र झाले. त्यानंतर उपस्थितांनी राजूभाऊ पालकर यांच्या ऊस प्रक्षेत्राला भेट देऊन प्रत्यक्ष निरीक्षण केले. कार्यक्रमाचे सूत्रसंचालन व आभार प्रदर्शन कृषी हवामान तज्ञ मनेश यदुलवार यांनी केले. या कार्यक्रमाच्या यशस्वी आयोजनासाठी राजूभाऊ पालकर तसेच सातगाव म्हसला ग्रामस्थ यांनी सहकार्य केले.



कर्मचारी, मुख्याध्यापक, गृहपाल, शिक्षक, शिक्षकेतर कर्मचारी व विद्यार्थ्यांनी संविधानाच्या

प्रस्ताविकेचे सामूहिक वाचन करून संविधानातील मूल्यांची पुनःप्रेरणा घेतली.